

五才高邁育黎庶遠察轉蓋於是命臣改修曆法臣懼偏愚陋之質雖未足果事而復無宜固辭之力只因循于先儒衆說及梅氏春海等之遺教以訂考曆數而已但如故從四位下安倍朝臣泰兄從七位上陰陽大屬源有彞天文生源光洪平主住源周英多々良保祐源氏之源直德等門人弟子及從者交助而致觀象晷測推步寫曆之事自寶曆元年辛未十月丁酉小雪日至今月十六日辛酉揆午景三百九十八日候星月一千三百七十時推數率凡三年晝不節食夜不安寢既而定知前曆後於天六刻七十八分有奇其術集而大成爲其書也儀象二卷表景一卷北極測量一卷月星測量一卷曆法正篇三卷古今交食考一卷古今五緯考一卷乾坤表一卷陰陽表一卷五星立成一卷四餘立成及紀法諸曆合考一卷古今曆譜二卷都一帙十六卷今日奏進之恐是天道至微而人爲有私管窺蠡測之弊亦無以所遁矣冀俟後來年々之測量相查照以補其逸焉

寶曆四年甲戌冬十月十六日

陰陽頭臣安倍朝臣泰邦謹序

〔韓川筆話三〕古曆通曆

日東通曆之作者は杉村甚四郎也大和大福新屋と云所の農なるよし其邊にては此曆を用ゆるよし也古曆便覽は中根元圭なりいづれも疎術と見えたり今にいたりては食などは殊外違へり中根が曆書に荻生摠右衛門跋をして特に稱美せし不知而作す者堪て笑ふべし杉村は少しまされる歟

〔寛政曆書敘〕撰述曆理本末略○中

寛政中有旨令臣吉田秀升山路德風高橋至時及草莽臣間重富等修正曆法乃寛政丁巳爲元據曆象考成後編及消長法編曆法新書八卷於是乎延享之内旨始得完矣嗣令秀升等撰述曆理蓋後編者節略西人葛西尼之法表而演解數理者故間不免於臆度所以不能無憾也今躔離交食之理多據後編就加刪訂取丁巳以降新測校訂之爲曆理十五卷消長法者唯有步法而不詳其起源因探索其